

# മിഷൻലീഗ്

സ്നേഹ ബഹു. അച്ചന്മാരെ, സിസ്റ്റേഴ്സ്, പ്രിയ മിഷനറിമാരെ,

ഈ മധ്യവേനലവധിക്കാലം കൊറോണ എന്ന മഹാമാരിയെ പ്രാർത്ഥനകൊണ്ടും, പ്രവർത്തനങ്ങൾകൊണ്ടും, സ്വയം ശ്രദ്ധിച്ചും നാം അതിജീവിച്ചുകൊണ്ടിരിക്കുകയാണല്ലോ. ലോകം മുഴുവനുവേണ്ടിയും തീക്ഷ്ണതയോടെ നമുക്ക് പ്രാർത്ഥിക്കാം. പുതിയ അധ്യയന വർഷത്തിലേക്ക് പ്രവേശിക്കുവാൻ ഒരുങ്ങുമ്പോൾ “ **ജൂബിലി നിറവിൽ മുന്നോട്ട് പ്രവേശിക്കുക** ” എന്ന 2021 - 2022 വർഷത്തെ ആപ്തവാക്യത്തെ ഹൃദയത്തോട് ചേർത്ത് പ്രവേശിതപ്രഭാവത്തിന്റെ പുത്തൻ പ്രതീകങ്ങളെ മനസ്സിലാക്കി പ്രവർത്തിക്കുന്ന പ്രവേശിതരാകാം....അതോടൊപ്പം നിരന്തരം നമ്മുടെ കൂടെ വസിക്കുന്ന കരുണാർദ്ര സ്നേഹത്തിന്റെ തണൽമരമായ ഈശോയുടെ തിരുഹൃദയത്തെ നാം വണങ്ങുന്ന ഈ മാസം ലോകംമുഴുവനും ഉള്ള എല്ലാ കുടുംബങ്ങളെയും, മിഷനറിമാരെയും അവിടുത്തെ കരുണയിലും സ്നേഹാഗ്നിയിലും അഭിഷേകം ചെയ്ത് മഹത്വപൂർണ്ണമാക്കണമേ എന്ന് പ്രാർത്ഥിക്കാം. ഈ പുതുവർഷത്തിൽ സ്നേഹത്തോടെ, ത്യാഗത്തോടെ നമുക്ക് സേവന നിരതരാകാം...സർവ്വശക്തനായ ദൈവം നമ്മെ ഓരോരുത്തരെയും അനുഗ്രഹിക്കട്ടെ.

- അനുസ്മരിക്കുന്ന തിരുനാൾ : ഈശോയുടെ തിരുഹൃദയതിരുനാൾ
- അനുസ്മരിക്കുന്ന വിശുദ്ധൻ : വി. പത്രോസ്, വി. പൗലോസ്
- പ്രാർത്ഥനാനിയോഗം : നവാഗതരായ വിദ്യാർത്ഥികൾക്കുവേണ്ടി
- സുകൃതംജപം : ഈശോയുടെ തിരുഹൃദയമേ എന്നെ അനുഗ്രഹിക്കണമേ

## 1. ശാഖകൾ ശ്രദ്ധിക്കാൻ

- 03 വ്യാഴം : പരി.കുർബാനയുടെ തിരുനാൾ
- 05ശനി : ലോക പരിസ്ഥിതിദിനാചരണം
- 06 ഞായർ : അതിരുപതാതല പ്രവർത്തനവർഷ ഉദ്ഘാടനവും മാർഗ്ഗരേഖ പ്രകാശനവും
- 08 ചൊവ്വ : വി. മറിയംത്രേസ്യായുടെ തിരുനാൾ
- 11 വെള്ളി : തിരുഹൃദയതിരുനാൾ
- 12 ശനി : മാതാവിന്റെ വിമലഹൃദയതിരുനാൾ
- 13 ഞായർ : ശാഖാതല പ്രവർത്തന വർഷം ആരംഭിക്കുന്നു, പാദുവായിലെ വി. അന്തോണീസിന്റെ തിരുനാൾ
- 16 ബുധൻ : പിതൃദിനം
- 23 ബുധൻ : മാർ ജോർജ്ജ് ഞറളക്കാട്ട് പിതാവിന്റെ ജന്മദിനം
- 29 തിങ്കൾ : വി. പത്രോസ്, വി. പൗലോസ് ശ്ലീഹൻമാരുടെ തിരുനാൾ

**2. മേഖലകൾ ശ്രദ്ധിക്കാൻ:** എക്സിക്യൂട്ടീവ്, പ്രവർത്തനവർഷ ഉദ്ഘാടനം, പ്രവർത്തന മാർഗ്ഗരേഖ, ബഡ്ജറ്റ് അവതരിപ്പിക്കുക. ശാഖാ - മേഖല വാർഷിക റിപ്പോർട്ട് ജൂൺ 10 നുള്ളിൽ അതിരുപതയിൽ എത്തിക്കുക.

## 3. ശാഖാ - മേഖല വൈസ് ഡയറക്ടേഴ്സിന്റെ ശ്രദ്ധയ്ക്ക്

2020 - 21 പ്രവർത്തന വർഷം അവസാനിക്കുന്നതിനാലും പല സിസ്റ്റേഴ്സിനും സ്ഥലം മാറ്റം ഉള്ളതിനാലും മിഷൻലീഗിന്റെയും, തിരുബാലസഖ്യത്തിന്റെയും ഇതുവരെയുള്ള എല്ലാ റിക്കാർഡുകളും എഴുതി പൂർത്തിയാക്കി വയ്ക്കണമെന്നും കുടിശ്ശികകൾ അടയ്ക്കാനുള്ളത് അടച്ച് തീർക്കണമെന്നും ഓർമ്മിപ്പിക്കുന്നു. അതോടൊപ്പം ശാഖാ വാർഷിക റിപ്പോർട്ടിന്റെ 2 കോപ്പി ജൂൺ 5 ന് അവരവരുടെ മേഖലകളിൽ എത്തിക്കണമെന്നും മേഖലാ ടീം അവരുടെ നേതൃത്വത്തിൽ മേഖലകളുടെ കീഴിലുള്ള എല്ലാ ശാഖകളുടെയും വാർഷിക റിപ്പോർട്ടിന്റെ ഒറിജിനൽ കോപ്പി അതിരുപതയിൽ എത്തിക്കുകയും ചെയ്യുമല്ലോ. ഒരു ശാഖയും നേരിട്ട് വാർഷിക റിപ്പോർട്ടിന്റെ കോപ്പി അതിരുപതയിലേക്ക് അയയ്ക്കേണ്ടതില്ല. വാർഷിക റിപ്പോർട്ടിന്റെ കോപ്പി മേഖലയ്ക്ക് കൊടുക്കുമ്പോൾ ശാഖാ ഡയറക്ടർ, പ്രസിഡന്റ്, സെക്രട്ടറി എന്നിവരുടെ പേര്, ഒപ്പ് എന്നിവ നിർബന്ധമായും ഉണ്ടായിരിക്കേണ്ടതാണ്. സീൽ ചെയ്യാൻ നിർദ്ദേശിച്ചിരിക്കുന്ന സ്ഥലത്ത് സീൽ വയ്ക്കണം എന്ന കാര്യം കൂടി ഓർമ്മിപ്പിക്കട്ടെ. വാർഷിക റിപ്പോർട്ട് ഫോം, 2020 -2021 വർഷത്തെ ശാഖാ പ്രതിമാസ റിപ്പോർട്ട് ഫോം, മേഖലാ പ്രതിമാസ റിപ്പോർട്ട് ഫോം അതിരുപത സി എം എൽ വെബ്സൈറ്റിൽ നിന്നും ഡൗൺലോഡ് ചെയ്യാവുന്നതാണ്.

#### 4. മേഖല എക്സിക്യൂട്ടീവിന്റെ ശ്രദ്ധയ്ക്ക്

2020 - 21 വർഷത്തെ പ്രവർത്തനങ്ങളുടെ ശാഖാ വാർഷിക റിപ്പോർട്ടിന്റെ കോപ്പി ഒരു ശാഖയിൽ നിന്നും രണ്ടെണ്ണം വീതം മേഖലകളിൽ വാങ്ങുകയും മേഖലകളുടെ ഉത്തരവാദിത്വത്തിൽ റിപ്പോർട്ടിന്റെ ഒറിജിനൽ കോപ്പി ജൂൺ 10 ന് മുമ്പായി അതിരൂപതാ ഓഫീസിൽ എത്തിക്കേണ്ടതുമാണ്. റിപ്പോർട്ട് വാങ്ങിക്കുമ്പോൾ അവസാന പേജിൽ ചോദിച്ചിരിക്കുന്ന ഡയറക്ടർ പേര് ഒപ്പ്, പ്രസിഡന്റ് പേര് ഒപ്പ്, സെക്രട്ടറി പേര് ഒപ്പ്, തിയതി, സ്ഥലം, സീൽ എന്നിവ കൃത്യമായി എഴുതിയിട്ടുണ്ട് എന്ന് ഉറപ്പ് വരുത്തിയ ശേഷം കൈപ്പറ്റുവാൻ പ്രത്യേകം ശ്രദ്ധിക്കേണ്ടതാണ്.

#### 5. മേഖലാ ഇലക്ഷൻ

ചെറുപുഷ്പ മിഷൻലീഗിന്റെ 2021 - 2023 വർഷത്തേക്കുള്ള ശാഖാ ഭാരവാഹികളുടെ തെരഞ്ഞെടുപ്പ് ഇപ്പോൾ നടത്താൻ സാധിക്കാത്ത സാഹചര്യത്തിൽ പുതിയ ഭരണസമിതി ചാർജ്ജ് എടുക്കുന്നതുവരെ ഇപ്പോൾ നിലവിൽ ഉള്ള ഭരണസമിതി തന്നെയാണ് മേഖലയുടെ ഉത്തരവാദിത്വം നിർവഹിക്കേണ്ടത് എന്നകാര്യം സ്നേഹപൂർവ്വം ഓർമ്മിപ്പിക്കുന്നു.

#### 6. ചെറുപുഷ്പ മിഷൻലീഗ് പ്രവർത്തനവർഷ ഉത്ഘാടനവും മാർഗ്ഗരേഖാ പ്രകാശനവും

ചെറുപുഷ്പ മിഷൻലീഗ് 2021 - 2022 പ്രവർത്തന വർഷ ഉത്ഘാടനവും മാർഗ്ഗരേഖാ പ്രകാശനവും ജൂൺ 6 ഞായറാഴ്ച അഭിവന്ദ്യ പിതാക്കൻമാർ നിർവഹിക്കുന്നതായിരുന്നും ഉത്ഘാടനകർമ്മങ്ങളും മാർഗ്ഗരേഖാ പ്രകാശനവും ഇതര പരിപാടികളും ഓൺലൈനായി സംപ്രേഷണം ചെയ്യുന്നതാണ്. കൂടുതൽ വിവരങ്ങൾ പിന്നീട് അറിയിക്കുന്നതായിരിക്കും.

#### 7. ശാഖാതല പ്രവർത്തനവർഷ ഉത്ഘാടനം

ഈ വർഷത്തെ ശാഖാതല പ്രവർത്തന വർഷ ഉത്ഘാടനം സൺഡേസ്കൂൾ ആരംഭിക്കുന്ന ദിവസമോ, അല്ലെങ്കിൽ തുടർന്നുവരുന്ന അടുത്ത ഞായറാഴ്ചയോ നടത്തുക.

#### 8. സമർപ്പണ ഫണ്ട്

പാവപ്പെട്ട കുട്ടികളെ സഹായിക്കുക എന്ന ലക്ഷ്യത്തോടെ ആരംഭിച്ച സമർപ്പണ ഫണ്ട് ലഭിക്കുന്നതിന് അർഹമായ അപേക്ഷകൾ ജൂൺ 30 ന് മുമ്പ് വികാരിയച്ചന്റെ കത്തോടുകൂടി ഓഫീസിൽ എത്തിക്കുമല്ലോ. സമർപ്പണഫണ്ട് രൂപതയിൽ അടയ്ക്കാത്ത ശാഖകളിൽ നിന്നുള്ള അപേക്ഷകൾ പരിഗണിക്കുന്നതല്ല.

#### 9. ഉപരിപഠന സ്കോളർഷിപ്പ്

സാമ്പത്തികമായി പിന്നോക്കം നിൽക്കുന്ന 10-ാം ക്ലാസ്സ് കഴിഞ്ഞ മിഷൻലീഗ് സജീവ അംഗങ്ങൾക്ക് നൽകി വരുന്ന രജതജൂബിലി ഉപരിപഠന സ്കോളർഷിപ്പിന് അർഹമായ അപേക്ഷകൾ ജൂൺ 30 ന് മുമ്പ് വികാരിയച്ചന്റെ സാക്ഷ്യപത്രം, അംഗത്വകാർഡിന്റെ കോപ്പി എന്നിവയോടൊപ്പം ഓഫീസിൽ എത്തിക്കുമല്ലോ.

#### 10. അംഗത്വസീകരണം

സാഹചര്യങ്ങൾ അനുകൂലമാണെങ്കിൽ ദുർഘാത തിരുനാളിനോടനുബന്ധിച്ച് ജൂലൈ 3 നോ തൊട്ടടുത്ത ഞായറാഴ്ചയോ ഈ വർഷത്തെ അംഗത്വ സീകരണം നടത്തി ജൂലൈ 30 നുള്ളിൽ കഴിഞ്ഞവർഷത്തേതിന്റെ തുടർച്ചയായ നമ്പറിട്ട് അംഗത്വ ലിസ്റ്റ് ഓഫീസിൽ എത്തിക്കുമല്ലോ.

#### 11. ഹൃദയം നിറഞ്ഞനന്ദി

വ്യത്യസ്തങ്ങളായ ആശയങ്ങളും പ്രവർത്തന ശൈലിയുംകൊണ്ട് വിവിധ ഫൊറോനുകളിൽ മിഷൻലീഗ് മേഖലാ ഡയറക്ടർ വൈസ് ഡയറക്ടർ എന്നീ നിലകളിൽ തങ്ങളെ ഏൽപ്പിച്ച ഉത്തരവാദിത്വങ്ങൾ കൃത്യനിഷ്ഠയോടും, ആത്മാർത്ഥതയോടും, തീക്ഷ്ണതയോടും, സേവന സന്നദ്ധതയോടും കൂടി പൂർത്തിയാക്കി പുതിയ ഇടവകകളിലേക്ക് സ്ഥലംമാറിപ്പോകുന്ന ഫാ. തോമസ് ചക്കിട്ടമുറിയിൽ, ഫാ. മാത്യു കാരിക്കൽ, ഫാ. പോൾ കണ്ടത്തിൽ, ഫാ. മാത്യു ഓലിക്കൽ, ഫാ. മാത്യു വെട്ടുവയലിൽ, സി. ലിസി ജോസ് എന്നിവർക്ക് അതിരൂപതാ കുടുംബത്തിന്റെ ഹൃദയം നിറഞ്ഞ നന്ദിയും പ്രാർത്ഥനാശംസകളും...

#### 12. ഗുരുമൊഴി

10.05.21, 12.05.21, 17.05.21 എന്നീ തീയതികളിൽ ആലക്കോട്, കുന്നോത്ത്, കാഞ്ഞങ്ങാട് എന്നീ മേഖലകളിലെ കുട്ടികളുമായി ഗുരുമൊഴി എന്ന പേരിൽ അഭിവന്ദ്യ പാംപ്ലാനി പിതാവുമായി അഭിമുഖം നടന്നു. അഭിമുഖത്തിൽ പങ്കെടുത്ത എല്ലാ മേഖലകളിലെയും കൊച്ചുകുട്ടുകാർക്കും, അവരെ അതിനായി ഒരുക്കിയ ഡയറക്ടേഴ്സ് അച്ചൻമാർക്കും വൈസ് ഡയറക്ടേഴ്സിനും മതാധ്യാപകർക്കും മേഖലാ ഭാരവാഹികൾക്കും

അഭിനന്ദനങ്ങൾ. അതോടൊപ്പം കുട്ടികളുടെ സംശയങ്ങൾക്ക് വ്യക്തമായി ഉത്തരം നൽകിയ അഭിവന്ദ്യ മാർ ജോസഫ് പാസ്റ്ററി പിതാവിന് അതിരൂപതാ കുടുംബത്തിന്റെ ഹൃദയം നിറഞ്ഞ നന്ദി.

**13. അതിരൂപതാ കൗൺസിൽ**

ചെറുപുഷ്പ മിഷൻലീഗ് തലശ്ശേരി അതിരൂപതാ 61-ാം കൗൺസിൽ 08.05.2021 ശനിയാഴ്ച Zoom ലൂടെ നടന്നു. കൗൺസിൽ സമ്മേളനം തലശ്ശേരി അതിരൂപതാ സഹായമെത്രാൻ മാർ ജോസഫ് പാസ്റ്ററി ഉദ്ഘാടനം ചെയ്തു. അതിരൂപതാ പ്രസിഡന്റ് ശ്രീ സുനിൽ കല്ലിടുക്കിൽ അധ്യക്ഷത വഹിച്ചു. 2019 -2020 വർഷത്തെ പ്രവർത്തനറിപ്പോർട്ടും കണക്കും അതിരൂപതാ സെക്രട്ടറി ശ്രീ ജെയ്സൺ പുളിച്ചുമാക്കൽ സമ്മേളനത്തിൽ അവതരിപ്പിച്ചു. സംസ്ഥാന പ്രസിഡന്റ് ശ്രീ ബിനു മാങ്കുട്ടം മുഖ്യപ്രഭാഷണം നടത്തി. കുന്നോത്ത് മേഖല ഡയറക്ടർ ഫാ മാത്യു നരിക്കുഴി, ജീയന്ന മണ്ണനാൽ എന്നിവർ ആശംസകളർപ്പിച്ച് സംസാരിച്ചു. വായാട്ടുപറമ്പ് ശാഖയിലെ ടാനിയ മേലുക്കുന്നേൽ സംഗീതം ആലപിച്ചു. കൗൺസിൽ സമ്മേളനത്തിൽ അതിരൂപതാ ഡയറക്ടർ ഫാ. ജോസഫ് വടക്കേപ്പറമ്പിൽ സ്വാഗതവും അതിരൂപതാ ജനറൽ ഓർഗനൈസർ ശ്രീ സുനിൽ ചെന്നിക്കര നന്ദിയും പറഞ്ഞു. കൗൺസിലിൽ പങ്കെടുത്ത എല്ലാ ശാഖാ - മേഖല ഡയറക്ടർ അച്ചൻമാർക്കും വൈസ് ഡയറക്ടർസിനും ഭാരവാഹികൾക്കും അതിരൂപതാ കുടുംബത്തിന്റെ ഹൃദയം നിറഞ്ഞ നന്ദി.

**14. അതിരൂപതാ വാർഷികം**

ചെറുപുഷ്പ മിഷൻലീഗ് തലശ്ശേരി അതിരൂപതാ 61-ാം വാർഷികം 22.05.2021 ശനിയാഴ്ച Zoom ലൂടെ നടന്നു. വാർഷിക സമ്മേളനം തലശ്ശേരി അതിരൂപതാ മെത്രാപ്പോലീത്ത മാർ ജോർജ്ജ് ഞരളക്കാട്ട് ഉദ്ഘാടനം ചെയ്തു. അതിരൂപതാ പ്രസിഡന്റ് ശ്രീ സുനിൽ കല്ലിടുക്കിൽ അധ്യക്ഷത വഹിച്ചു. 2019 -2020 വർഷത്തെ സംക്ഷിപ്ത പ്രവർത്തനറിപ്പോർട്ട് അതിരൂപതാ സെക്രട്ടറി ശ്രീ ജെയ്സൺ പുളിച്ചുമാക്കൽ സമ്മേളനത്തിൽ അവതരിപ്പിച്ചു. സംസ്ഥാന ഡയറക്ടർ ഫാ. ജോബി പുച്ചുകണ്ടത്തിൽ മുഖ്യപ്രഭാഷണം നടത്തി. ശ്രീ ജെയ്സൺ മർക്കോസ് പ്രേഷിത അവാർഡ് ജേതാവ് ശ്രീ ഷിജോ സ്രായിലിനെ തലശ്ശേരി അതിരൂപതാ മെത്രാപ്പോലീത്ത മാർ ജോർജ്ജ് ഞരളക്കാട്ട് ആദരിച്ചു. അതിരൂപതാ മുൻ ഡയറക്ടർ ഫാ. ജോസഫ് വേങ്ങക്കുന്നേൽ, മലബാർ റീജണൽ ഓർഗനൈസർ ശ്രീ ബേബി പ്ലാശ്ശേരി, കുന്നോത്ത് മേഖല പ്രസിഡന്റ് സജി കുളങ്ങരമുറിയിൽ, അതിരൂപതാ ജൂനിയർ പ്രസിഡന്റ് അമൽ സജി എന്നിവർ ആശംസകളർപ്പിച്ച് സംസാരിച്ചു. ആലക്കോട് ശാഖയിലെ വർഗീസ് മാത്താനത്ത് സംഗീതം ആലപിച്ചു. വിമലശ്ശേരി ശാഖയിലെ കുട്ടികളുടെ രംഗപുജയോടെ ആരംഭിച്ച വാർഷിക സമ്മേളനത്തിൽ അതിരൂപതാ ഡയറക്ടർ ഫാ. ജോസഫ് വടക്കേപ്പറമ്പിൽ സ്വാഗതവും അതിരൂപതാ ജനറൽ ഓർഗനൈസർ ശ്രീ സുനിൽ ചെന്നിക്കര നന്ദിയും പറഞ്ഞു. വാർഷികത്തിൽ പങ്കെടുത്ത എല്ലാ ശാഖാ - മേഖല ഡയറക്ടർ അച്ചൻമാർക്കും വൈസ് ഡയറക്ടർസിനും ഭാരവാഹികൾക്കും അതിരൂപതാ കുടുംബത്തിന്റെ ഹൃദയം നിറഞ്ഞ നന്ദി.

**15. ശാഖാ സന്ദർശനങ്ങൾ**

കീഴ്പ്പള്ളി, പടിമരുത്, കൊട്ടോടി, കനീലടുക്കം, കരിവേടകം, പടുപ്പ്, മാനടുക്കം, അടോട്ടുകയ, പെരുമ്പുന്ന, മേൽമുരിങ്ങോടി, കോളയാട്, പടന്നക്കാട്, പെരിയ, പൊയ്നാച്ചി, നിർമ്മലഗിരി, മഞ്ഞളാംപുറം, കോട്ടൂർ വയൽ, കോട്ടൂർ, ശ്രീകണ്ഠാപുരം, ചേപ്പറമ്പ്, കരയത്തുംചാൽ, വെണ്ണക്കല്ല്, വിളക്കന്നൂർ, പേരാവൂർ, കാഞ്ഞങ്ങാട്, ബദിയഡുക്ക, ഹൊസങ്കടി, കാലിച്ചാനടുക്കം, പുളക്കുറ്റി, തടിക്കടവ്, കരുണാപുരം, കാർത്തികപുരം എന്നീ ശാഖകൾ അതിരൂപതാ ഭാരവാഹികൾ സന്ദർശിച്ചു.

**16. Prayer Chain (ആത്മീയ സംഗമം)**

ലോകം മുഴുവൻ മഹാമാരിയുടെ പിടിയിൽ ആയിരിക്കുമ്പോൾ പ്രാർത്ഥനയാകുന്ന ആയുധം ഉപയോഗിച്ച് ഒരുമയോടെ മഹാമാരിക്കെതിരെ പോരാടുന്നതിന്റെ ഭാഗമായി മെയ് 16 മുതൽ 31 വരെ, അതിരൂപതയുടെ ആഭിമുഖ്യത്തിൽ 16 ഫൊറോനകളെയും ഒരുമിപ്പിച്ച് 210 ശാഖകളിലെ കുട്ടികൾ എല്ലാ ദിവസവും രാവിലെ 8 മണി മുതൽ രാത്രി 9 മണിവരെ ഓരോ ശാഖകൾക്കും ലഭിച്ച സമയം കൃത്യമായി പാലിച്ചുകൊണ്ട് ജപമാലയും കരുണക്കൊത്തയും ദൈവവചനവായനയും നടത്തി ലോകം മുഴുവനും വേണ്ടി പ്രാർത്ഥിച്ചു. കുട്ടികൾക്ക് വേണ്ട നിർദ്ദേശം നൽകിയ എല്ലാ ശാഖാ - മേഖല ഡയറക്ടർ അച്ചൻമാർക്കും, വൈസ് ഡയറക്ടർസിനും സിസ്റ്റേഴ്സിനും, മതാധ്യാപകർക്കും, മാതാപിതാക്കൾക്കും അതിരൂപതാ കുടുംബത്തിന്റെ നന്ദി.

**17. സെമിനാർ**

ചരൾ ശാഖയിലെ കുട്ടികൾക്ക് നടത്തപ്പെട്ട സെമിനാറിൽ ഡയറക്ടർ ആശംസകളറിയിച്ച് സംസാരിച്ചു.

### 18. ആദരാഞ്ജലികൾ

ഈ ഭൂമിയിൽ തങ്ങളെ ദൈവം ഭരമേൽപ്പിച്ചിരുന്ന എല്ലാ ഉത്തരവാദിത്വങ്ങളും അതിന്റെ പൂർണ്ണതയിൽ പൂർത്തിയാക്കി നിത്യസമ്മാനത്തിനായി വിളിക്കപ്പെട്ട ബഹുമാനപ്പെട്ട ജോസ് കരിക്കാട്ടുകണ്ണിയേൽ അച്ചന്റെയും ബഹുമാനപ്പെട്ട സിറിയക് വാഴയിൽ അച്ചന്റെയും ആത്മശാന്തിക്കായി അതിരുപതാ കുടുംബത്തിന്റെ പ്രാർത്ഥനകളും ആദരാഞ്ജലികളും.

സ്നേഹപൂർവ്വം,

**ഫാ. ജോസഫ് വടക്കേപ്പറമ്പിൽ**  
അതിരുപതാ ഡയറക്ടർ

# തിരുബാലസഖ്യം

സ്നേഹ ബഹുമാനപ്പെട്ട അച്ചന്മാരെ, ആനിമേറ്റേഴ്സ്, കുഞ്ഞുങ്ങളെ,

ഈ മധ്യവേനലവധിക്കാലം കൊറോണ എന്ന മഹാമാരിയെ പ്രാർത്ഥനകൊണ്ടും, പ്രവർത്തനങ്ങൾകൊണ്ടും, സ്വയം ശ്രദ്ധിച്ചും നാം അതിജീവിച്ചുകൊണ്ടിരിക്കുകയാണല്ലോ. ലോകം മുഴുവനുവേണ്ടിയും തീക്ഷ്ണതയോടെ നമുക്ക് പ്രാർത്ഥിക്കാം. പ്രിയ മക്കളെ, പുതിയ അധ്യയന വർഷത്തിലേക്ക് നാം പ്രവേശിക്കുകയാണല്ലോ, സുകൃത ജപങ്ങളും തിരുവചനങ്ങളും പ്രാർത്ഥനകളും വിശുദ്ധരുടെ ജീവിത കഥകളുമൊക്കെ പഠിച്ച് വിശുദ്ധരായ കുഞ്ഞുങ്ങളായി വളരാൻ നമുക്ക് പരിശ്രമിക്കാം. ഉണ്ണീശോയുടെ അനുഗ്രഹം എപ്പോഴും നിങ്ങളോടുകൂടെ ഉണ്ടാകട്ടെ എന്ന് പ്രാർത്ഥിക്കുന്നു.

- അനുസ്മരിക്കുന്ന തിരുനാൾ : ഈശോയുടെ തിരുഹൃദയതിരുനാൾ
- അനുസ്മരിക്കുന്ന വിശുദ്ധൻ : വി. പത്രോസ്, വി. പൗലോസ്
- പ്രാർത്ഥനാനിയോഗം : നവാഗതരായ വിദ്യാർത്ഥികൾക്കുവേണ്ടി
- സുകൃതംജപം : ഈശോയുടെ തിരുഹൃദയമേ എന്നെ അനുഗ്രഹിക്കണമേ

## 1. ശാഖകൾ ശ്രദ്ധിക്കാൻ

- 03 വ്യാഴം : പരി.കുർബാനയുടെ തിരുനാൾ
- 05ശനി : ലോക പരിസ്ഥിതിദിനാചരണം
- 06 ഞായർ : അതിരുപതാതല പ്രവർത്തനവർഷ ഉദ്ഘാടനവും മാർഗ്ഗരേഖാ പ്രകാശനവും
- 08 ചൊവ്വ : വി. മറിയംത്രേസ്യായുടെ തിരുനാൾ
- 11 വെള്ളി : തിരുഹൃദയതിരുനാൾ
- 12 ശനി : മാതാവിന്റെ വിമലഹൃദയതിരുനാൾ
- 13 ഞായർ : ശാഖാതല പ്രവർത്തന വർഷം ആരംഭിക്കുന്നു, പാദുവായിലെ വി. അന്തോണീസിന്റെ തിരുനാൾ
- 16 ബുധൻ : പിതൃദിനം
- 23 ബുധൻ : മാർ ജോർജ്ജ് ഞറളക്കാട്ട് പിതാവിന്റെ ജന്മദിനം
- 29 തിങ്കൾ : വി. പത്രോസ്, വി. പൗലോസ് ശ്ലീഹൻമാരുടെ തിരുനാൾ

## 2. ഈശോയെപ്പോലെ വളരാം..... വലുതാകാം....Vol. 2

തിരുബാലസഖ്യം കുട്ടികൾക്കായി ഈശോയെപ്പോലെ വളരാം ... വലുതാകാം എന്ന വർക്ക് ബുക്കിന്റെ രണ്ടാം ഭാഗം തയ്യാറാക്കിക്കൊണ്ടിരിക്കുന്നു. ഇപ്പോഴത്തെ സാഹചര്യങ്ങൾ മനസ്സിലാക്കി വിശ്വാസപരിശീലനം ആരംഭിക്കുമ്പോൾ 1-ാം ക്ലാസ്സ് മുതൽ 4-ാം ക്ലാസ്സ് വരെയുള്ള കുട്ടികൾക്ക് വേദപാഠ പുസ്തകത്തിന്റെ കൂടെ ഈ വർക്കുബുക്കുകൂടി നൽകുവാൻ ബഹു. ആനിമേറ്റേഴ്സും ഹെഡ്മാസ്റ്റർമാരും ശ്രദ്ധിക്കുമല്ലോ. വർക്കുബുക്കിനെക്കുറിച്ചുള്ള കൂടുതൽ വിവരങ്ങൾ പിന്നീട് അറിയിക്കുന്നതായിരിക്കും

## 3. തിരുബാലസഖ്യം പ്രവർത്തനവർഷ ഉദ്ഘാടനവും മാർഗ്ഗരേഖാ പ്രകാശനവും

തിരുബാലസഖ്യം 2021 - 2022 പ്രവർത്തന വർഷ ഉദ്ഘാടനവും മാർഗ്ഗരേഖാ പ്രകാശനവും ജൂൺ 6 ഞായറാഴ്ച അഭിവന്ദ്യ പിതാക്കൻമാർ ഉദ്ഘാടനം ചെയ്യുന്നതായിരിക്കും. ഉദ്ഘാടനകർമ്മങ്ങളും മാർഗ്ഗരേഖാ പ്രകാശനവും ഇതര പരിപാടികളും ഓൺലൈനായി സംപ്രേഷണം ചെയ്യുന്നതാണ്. കൂടുതൽ വിവരങ്ങൾ പിന്നീട് അറിയിക്കുന്നതായിരിക്കും.

## 4. ഫാ. ജോർജ്ജ് നരിപ്പാറ പൗരോഹിത്യ സുവർണ്ണ ജൂബിലി എൻഡോവ്മെന്റ് ജേതാക്കൾ

തിരുബാലസഖ്യം അതിരുപതാ കലോത്സവത്തിൽ പ്രസംഗമത്സരത്തിൽ ഒന്നാംസ്ഥാനം പൗരോഹിത്യ സുവർണ്ണജൂബിലി എൻഡോവ്മെന്റ് പയ്യന്നൂർ ശാഖയിലെ ഏബൽ സെബാസ്റ്റ്യൻ തോട്ടുകൽ, മേരി പുരം ശാഖയിലെ റോസ്മേരി പയ്യന്നാട്ട് എന്നിവർ അർഹരായി.

## 5. അതിരുപതാ കലോത്സവ വിജയികൾ

ഏപ്രിൽ മാസത്തിൽ ഓൺലൈനായി നടത്തിയ അതിരുപതാ കലോത്സവത്തിൽ നെല്ലിക്കാമ്പോയിൽ, ചെമ്പത്തൊട്ടി,തോമാപുരം എന്നീ മേഖലകൾ യഥാക്രമം ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കി. 16 ഫെറോനകളിൽ നിന്നും കലാപ്രതിഭകൾ പങ്കെടുത്തു. മത്സരത്തിൽ പങ്കെടുത്ത എല്ലാ കുട്ടികൾക്കും കുട്ടികളെ പഠിപ്പിച്ചൊരുക്കിയ ആനിമേറ്റേഴ്സിനും പ്രത്യേകം നന്ദി...

സ്നേഹപൂർവ്വം,

**ഫാ. ജോസഫ് വടക്കേപ്പറമ്പിൽ**  
അതിരുപതാ ഡയറക്ടർ